
Təqdim olunan məqalə yumşaq buğdanın seleksiya sortlarının qliadin bloklarına əsasən analizinə həsr 
olunmuşdur. Müəyyən edilmişdir ki, öyrənilən sortların genotiplərində ən çox təsadüf olunan G/z 745, 
Gld 1ВТ blok komponentləri yüksək dən keyfiyyətinin markerləridir. Son dövrlərdə yaradılan yeni 
sortlarda Gld 142, Gld ІА10, Gld 153 və Gld 1B 21 qliadin blok komponentlərinə təsadüf edilir. Bu isə 
müasir seleksiyanın əsas istiqamətinin sortun abiotik və biotik amillərə davamlılıq, məhsuldarlıq və 
müəyyən qədər də keyfiyyət göstəricilərinin yüksəldilməsinə yönəldiyini göstərir. 

GİRİŞ 


Dünya əhalisinin sayının 2025-ci ildə 10 
milyarda yaxın olacağı gözlənilir ki, bu da 
insanların qidaya olan tələbatını ödəyə biləcək 
yüksək potensiala malik, iqtisadi cəhətdən səmərəli 
və ekoloji təmiz əkinçilik sisteminin işlənib 
hazırlanması problemini qarşıya qoyur (Dyson, 
1999). 

Aşağı əkinçilik mədəniyyəti və sortun becərmə 
texnologiyasının pozulması yüksək keyfiyyətli dən 
məhsulunun alınmasına maneçilik törədir. Digər 
tərəfdən, müəyyən torpaq-iqlim şəraitinə uyğun, 
yüksək adaptasiya qabiliyyətinə maliki sortların 
yaradılması seleksiya qarşısında duran vacib 
məsələlərdəndir. Genotipik xüsusiyyətlərdən başqa, 
sortun keyfiyyət göstəricilərinə mühit amillərinin 
də güclü təsiri vardır (Шатилова, 1977). 

Buğda bitkisi dünyanən 43 ölkəsində 1 
milyard əhalinin qidasının əsasını təşkil edir. O, 
insan orqanizminin kaloriyə olan ehtiyacının 20%- 
ni ödəyərək, quşçuluq və heyvandarlıqda da geniş 
istifadə olunur (Drigider, 2007). Hal-hazırda çörək 
və digər məmulatların hazırlanmasında təxminən 
95% yumşaq buğdadan (Т.аезНуит L.) istifadə 
olunur (Navvroz Abdul-Razzak Tahir, 2008). 

Bu baxımdan, müasir buğda seleksiyasının 
qarşısında duran əsas məqsəd yüksək adaptasiya 
qabiliyyətinə malik, müxtəlif torpaq-iqlim 
şəraitlərində məhsuldarlığını və yüksək dən 
keyfiyyətini qoruyub saxlaya biləcək, biotik və 
abiotik amillərə davamlı sortların yaradılmasıdır. 
Bu problemin həllində genetik markerlərin 
tətbiqinin böyük əhəmiyyəti vardır. Bu markerlər 
ilkin valideyn cütlərinin təyinindən başlayaraq, 
hibridləşmənin nəticəsi kimi alınan populyasiyadan 
genotiplərin məqsədəuyğun, yəni yüksək təsərrüfat 
əhəmiyyətləriinə malik nümunələrin seçilməsində 
tətbiq oluna bilər. Belə yanaşma üsulu sort yaranma 
müddətini qısaltmaqla keyfiyyətli nümunələrin 


seçilməsinə zəmin yaradır. Əkinçilik İnstitutunun 
Tərtər Bölgə Təcrübə Stansiyasında (BTS) yumşaq 
buğdanın seleksiyasının istiqamətinin müəyyən 
edilməsi və nəticələrinin qiymətləndirməsi 
məqsədilə generik markerlərdən istifadə edilmişdir. 
Bunun üçün yumşaq buğda sortları qliadin zülalının 
elektroforeqrammına əsasən tədqiq edilmişdir. 


TƏDQİQATIN MATERİAL VƏ METODLARI 


Tədqiqat material kimi, seleksiyaçı A.M. 
Abdullayevin uzun illər dünya yumşaq buğda 
seleksiyasına məxsus sortları hibridləşməklə alınan 
hibrid populyasıyalarından seçmə nəticəsində 
yaratdığı sortlar götürülmüşdür. Sortların tədqiqi 
qliadin zülalının elektroforeqtik analizinə 
əsaslanmışdır. Tədqiqatda Azəri, Bəyaz, Murov, 
Murov-2, Səba, Tərəqqi, Marxal, Pərvin kimi 
rayonlaşmış və perspektiv sortlardan və MSS-17, 
MSS-27, MSS-8 MSS-9, MSS-10, MSS-11 
xətlərindən istifadə olmuşdur. Qliadin ehtiyat 
zülalının elektroforetik analizi F.A.Poperelyanın 
(1989) metoduna əsasən aparılmışdır. 


NƏTİCƏLƏR VƏ ONLARIN MÜZAKİRƏSİ 


Qliadinkodlaşdıran lokusların genetik formu- 
luna görə sortlar aşağıdakı kimi polimorfdurlar 
(Cədvəl). Belə ki, 9 yumşaq buğda sortunun 
genotipində 1A xromosomunun qliadinkodlaşdıran 
lokusuna görə beş sortun genotipində Gld 745, iki 
sortda Gld 1410, bir sortda Gld 144, bir sortda Gld 
142 blokuna təsadüf edilir. Gld 742 qliadin blok 
komponentlərinin rast gəlmə tezliyinə daha çox 
meşə-çöl bölgələrində becərilən sortlarda təsadüf 
olunur, quraq düzənlik şəraitlərinə adaptasiya 
olunmuş sortlarda isə bu allelə daha az təsadüf 
edilir. Ümumiyyətlə, buğda sortlarının genotiplərdə 

qliadin tərkibinin rastgəlmə tezliyi mühit 
amillərinin təsirindən asılıdır (Благадарова, 2004). 
Cədvəldən göründüyü kimi, seleksiya genotipində 
1А xromosomunun qliadinkodlaşdıran Gld 745 
allel komponentlər bloku olan sortlara yönəlmişdir. 
Təbii ki, seleksiyada seçim yalnız qliadin allel 
komponentlər bloklarına görə deyil, həmçinin 
məhsuldarlıq, xəstəliklərə, xüsusilə sarı pasa 
davamlılıq və qismən də dənin keyfiyyət 
göstəricilərinə əsasən aparmışdır. Məhz qliadin 
blok komponentlərinin rastgəlmə tezliyinin yüksək 
olması bu allel variantın digərlərinə nisbətən yerli 
şəraitə daha uyğun olmasını göstərir. Təsadüfi deyil 
ki, digər yerli yumşaq buğda sortlarında da bu 

allelin rastgəlmə payı (40,076) xeyli yüksəkdir 
(Гасанова, 2012). Gld 144 allel komponentlər 
bloku ən yüksək məhsuldar və əla çörək keyfiyyəti 
olan sortların genotipində müşahidə olunur. Eyni 
zamanda, Gld 145 alleli də yüksək keyfiyyət 
göstəricisinin markeridir. Tərəqqi, Murov, Azəri 
yumşaq buğda sortları yüksək çörək keyfiyyəti 
göstəricilərinə malikdir. Ədəbiyyat məlumatına 
görə, Gld 1410 alleli də yüksək dən keyfiyyətinin 
markeridir. Bu allelə Bəyaz sortunda təsadüf edilir. 
Seleksiyaçı tərəfindən əsas qliadinkodlaşdıran 
lokusların allellərinin seçilməsi tədqiqatının dəqiq 
istiqamətdə aparmasını göstərir (Şəkil). 


Cədvəl. Yumşaq buğda sortlarında qliadinkodlaşdıran lokusların genetik formulu 








Sortlar Gld 1А Gld 1B Gld1D Gld6A Gld6B Gld6D Gld 2-1А 
Tərəqqi 5 1 3 1 1 4 3 
Bəyaz 10 21 1 1 1 1 3 
Murov 5 1 1 1 3 1 3 
Мигоу 2 4 1 3 3 1 3 1 
Səba 5 1 1 4 1 1 1 
Şəfəq 2 2 1 3 1 1 4 3 
Pərvin 2 3 1 1 1 1 1 
Marxal 5 3 1 3 1 3 1 
Azəri 5 1 1 3 2 3 1 
Bezostaya-1 4 1 1 1 1 1 1 








Şəkil. Yumşaq buğda sortlarının qliadin ehtiyat zülallarının elektroforeqramı. 1 - Marxal, 2-3 - 
Pərvin, 4 - MSS №19, 5 - Bezostaya-1 (Marker), 6 - MSS №27, 7-8 - MSS №8, 9 - М$5.№9, 
10-11 - MSS №10, 12 - MSS №12, 13 - MSS №14, 14 - Bəyaz, 15 - Azəri, 16 - Murov, 17 - 


Murov-2, 18 - Səba, 19 - Tərəqqi, 20 - Şəfəq-2. 

Həsənova və b. 


Gld 1B qliadinkodlaşdıran 1okusuna görə isə 
əsasən G/d 181 allel komponentlər blokuna önəm 
verilsə də, iki sortda yeni Gld 7821, bir sortda isə 
Gld 183 blok komponentinə təsadüf edilir. 
Maraqlıdır ki, alınan sortların valideyn cütləri 
tamamilə bir-birindən fərqlənirlər. Belə ki, Tərəqqi 
sortu Meksika mənşəli nümunə ilə Yuqoslaviya 
mənşəli sortlarının hibridləşməsinin, Murov sortu isə 
Amerika mənşəli VVeels ilə Spartanka (Rusiya) 
sortlarının hibridləşməsindən alınmışdır. Buna 
baxmayaraq, seleksiyaçı tərindən hər iki hibrid 
populyasiyasından eyni Gld 745 allel komponentlər 
blokuna malik genotiplər seçmişdir. Bəyaz və Pərvin 
sortlarında Gld 7470 qliadin komponentlər blokuna 
təsadüf edilir ki, bu blokun genotipdə iştirakı dənin 
gövdə üzərində cücərməyə qarşı davamlılığını təmin 
edir. Gld 1B3 qliadin allel komponentlər blokunun 
genotipdə iştirakı sortun müxtəlif stres amillərinə və 
gövdə pasına davamlılığını təmin edir. Bu qliadin 
komponentlər bloku adaptivlik və bir sıra 
xəstəliklərə davamlılıq qenləri ilə ilişikli olsa da, 
dənin keyfiyyət göstəricilərinə mənfi təsir göstərir 
(Тищенко, 2004). Lakin bu blokun sortun 
genotipində dən keyfiyyətinə müsbət təsir göstərən 
Gld 144, Gld 1А5 və s. qliadin allel komponentlər 
blokları ilə birgə iştirakı onun keyfiyyətə mənfi 
təsirini azaldır. Bu qliadin blok komponentlərinə son 
dövrlərdə yaradılmış Pərvin sortunda rast gəlinir. 
MSS-8, MSS-27, MSS-9 və MSS-10 xətlərdə də bu 
blok komponentlərinə təsadüf edilir. Göründüyü 
kimi, son dövrlərdə yaradılan sortlarda bu bloka 
daha çox önəm verilmişdir. Bu da yüksək 
məhsuldarlıqla yanaşı, stres amillərə və xəstəliklərə 
davamlılıqla əlaqədardır. Praktiki olaraq bütün güclü 
buğdalarda Gld 787 blokuna təsadüf edilir. Maraqlı 
haldır ki, üç sort müstəsna olmaqla bu qliadin blok 
komponentlərinə alınan sortların əksəriyyətində 
təsadüf edilir. Gld 1р1 qliadin blok 
komponentlərinin rastgəlmə tezliyinin sortlarda 
dominantlığı diqqət cəlb edir. Tədqiq edilən 
sortlardan üçünün (Tərəqqi, Murov 2, Şəfəq 2) 
genotipində Gld 7D3-ə təsadüf edilir. Bu qliadin 
blok komponentlərinə son dövrlərdə yaradılan 
sortlarda rast gəlinir və buna səbəb genotipində bu 
allelə təsadüf edilən sortların ətraf mühit amillərinin 
təsirinə davamlılığı, həmçinin 1000 dənin kütləsinin 
yüksək olmasıdır. Bu qliadin alleli eyni zamanda 
yüksək adaptasiya qabiliyyəti olan sortlarda daha 
çox təsadüf edilir (Гаврикова, 2007). 

Öyrənilən 6-cı qrup qliadinkodlaşdıran 
lokuslara görə sortlarda əsasən Gld 647 və Gld 643 
allel komponentlər bloklarına təsadüf edilsə də, bir 
sortun genotipində Gld 644 blokuna rast gəlinir. 
Gld 643 qliadin allel komponentlər blokunun 
genotipdə iştirakı texnoloji və çörəkbişirmə 
keyfiyyətinə müsbət təsir göstərir. 

Ən az polimorfizmG/z 68 qliadinkodlaşdıran 


lokusda, ən yüksək polimorfizmə isə Gld 6р 
lokusunda təsadüf edilir. Bu lokusun allelləri 
xəmirin elastikliyini yüksəldir. Gld 2-1А 
qliadinkodlaşdıran lokuslara görə isə yalnız iki 
qliadin allel komponentlər bloklarına təsadüf 
edilmişdir. 

Beləliklə, aparılan tədqiqatdan məlum olur ki, 
ilk yaradılan sortlarda (Tərəqqi, Murov, Səba, 
Azəri) yüksək dən keyfiyyətinə önəm verildiyi 
üçün onların genotiplərində Gld 745 və Gld 1B1 
qliadin blok komponentlərinə rast gəlinir. Bu 
allellər yüksək keyfiyyət göstəricilərinin 
markerləridir. Son dövrlərdə yaradılan sortların 
genotiplərində isə Gld 742, Gld TA10, Gld 1B3 və 
Gld 1821 qliadin blok komponentlərinə təsadüf 
edilir. Bu fakt isə seleksiya işinin əsas istiqamətinin 
sortun stres və xəstəliklərə davamlılıq, 
məhsuldarlıq və nisbətən yüksək keyfiyyət 
göstəricilərinə yönəldilməsini bir daha təsdiq edir. 

Изучение Основных Направлений Селекции Мягкой Пшеницы С Помощью Протеиновых 
Генетических Маркеров 


Г.М. Гасанова, А.Я. Керимов, А.М. Абдуллаев 
Научно-Исследовательский институт земледелия MCX, Азербайджан 
Статья посвящена идентификации и генетическому анализу компонентов блоков глиадина у сортов 
мягкой пшеницы. Установлено, что чаще встречающиеся в генотипе этих сортов блоки компонентов 
Gld 145, Gld 181 являются маркерами высокого качества зерна. В последнее время в генотипе новых 
сортов Азербайджана можно встретить блоки компонентов Gld 742, Gld 1410, Gld 1B3 и Gld ІВ 21. 
Это отчетливо демонстрирует направление селекции, с помощью которой можно создать сорта 
адаптивные к биотическим, абиотическим стрессовым факторам среды, с высокой потенциальной 


урожайностью и качеством зерна. 


Ключевые слова: Мягкая пшеница, белковые маркеры, глиадин, селекция 


Study of Маш Directions of Bread Wheat Breeding Using Protein Genetic Markers 
Q.M. Hasanova, A.Y. Karimov, A.M. Abdullayev 
Research Institute of Crop Husbandry, Ministry of Agriculture, Azerbaijan 
The paper was devoted to the identification and genetic analysis of gliadin component blocks in bread wheat 
varieties. Compenent blocks Gld 745, Gld 1B1 that frequently occured in these varieties were established to 
be markers of high quality grain. 27 component blocks were observed in recently created varieties Gld 742, 
Gld 1410, Gld 1B3 and Gld 1B. This clearly shows the direction of selection, which facilitates creation of 


varieties adaptive to biotic, abiotic factors, with high yield potential and grain quality. 

